

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1761

08-02-2023 - ൽ മറുപടിയ്ക്ക്

പ്രൊഫഷണൽ സ്റ്റുഡന്റ്സ് സമ്മിറ്റ്

ചോദ്യം	ഉത്തരം
<p style="text-align: center;">ശ്രീ കെ യു ജനീഷ് കുമാർ, ശ്രീ കെ. ബാബു (നെന്മാറ), ശ്രീ കെ.പി.കുഞ്ഞമ്മദ് കട്ടി മാസ്റ്റർ, ശ്രീ എം.വിജിൻ</p>	<p style="text-align: center;">ഡോ. ആർ ബിന്ദു (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)</p>
<p>(എ) സംസ്ഥാനത്തെ വിജ്ഞാന സമ്പദ് വ്യവസ്ഥയായി വികസിപ്പിക്കുക എന്ന ലക്ഷ്യം സാക്ഷാത്കരിക്കുന്നതിനായി നടത്തുന്ന പ്രവർത്തനങ്ങൾ വിലയിരുത്തിയിട്ടുണ്ടോയെന്ന് വ്യക്തമാക്കാമോ;</p>	<p>(എ) ഉന്നത വിദ്യാഭ്യാസ രംഗത്തെ സമഗ്ര വികസനത്തിന്റെ ഭാഗമായി കോളേജ് വിദ്യാഭ്യാസ വകുപ്പിന് കീഴിലുള്ള 75 സർക്കാർ കോളേജുകളുടെയും അടിസ്ഥാന സൗകര്യ വികസനം, ലാബ്-ലൈബ്രറിയുടെ നവീകരണം, നാക് സന്ദർശനത്തിന് മുന്നോടിയായുള്ള വിവിധ നിർമ്മാണ നവീകരണ പ്രവർത്തനങ്ങൾ എന്നിവയ്ക്കായി 61 കോടി രൂപയോളം അനുവദിച്ചു നൽകിയിട്ടുണ്ട്. 2022-23 അധ്യയന വർഷം നാക് സന്ദർശനത്തിനായി തയ്യാറെടുക്കുന്ന കോളേജുകൾക്ക് കോളേജ് നവീകരണ പ്രവർത്തനങ്ങൾക്കായി 60 ലക്ഷം രൂപ അനുവദിച്ചു നൽകി. അതോടൊപ്പം കോളേജുകളിൽ സ്ഥിതി ചെയ്യുന്ന വിവിധ ശാസ്ത്ര വിഷയങ്ങളുടെ ലാബ്, ലൈബ്രറി എന്നിവയുടെ വികസനത്തിനായി 9.5 കോടി രൂപ അനുവദിച്ചു നൽകിയിട്ടുണ്ട്. വിദ്യാർത്ഥികളുടെ മാനസിക സംഘർഷം ലഘൂകരിക്കുന്നതിനും മാനസിക ആരോഗ്യം വളർത്തുന്നതിനുമായി ആരംഭിച്ചിട്ടുള്ള പദ്ധതിയായ "ജീവനി" യുടെ ഭാഗമായി 73 സർക്കാർ കോളേജുകളിൽ സൈക്കോളജിസ്റ്റ്മാരെ നിയമിച്ച് കൗൺസിലിങ് നൽകി വരുന്നു. സാമ്പത്തികമായി പിന്നാക്കം നിൽക്കുന്ന വിദ്യാർത്ഥികൾക്ക് സൗജന്യ നിരക്കിൽ ഉച്ചഭക്ഷണം എത്തിക്കുക എന്ന ലക്ഷ്യത്തോടെ നടപ്പ് അധ്യയന വർഷം മുതൽ 'വിശപ്പ് രഹിത ക്യാമ്പസ്' എന്ന പദ്ധതി ആരംഭിക്കുകയും, വിദ്യാർത്ഥികൾക്ക് സൗജന്യ നിരക്കിൽ ഉച്ചഭക്ഷണം അനുവദിക്കുന്നതിനായി ഒരു കോടിയിലധികം രൂപ അനുവദിക്കുകയും ചെയ്തു. കഴിഞ്ഞ അധ്യയന വർഷം മുതൽ പഠനത്തോടൊപ്പം വിദ്യാർത്ഥികൾക്ക് സാമ്പത്തിക വരുമാനം കൂടി നേടുന്നതിനായി ആസൂത്രണം ചെയ്ത് നടപ്പിലാക്കി വരുന്ന പദ്ധതിയാണ് "Earn While You Learn".</p>

നടപ്പ് സാമ്പത്തിക വർഷം പദ്ധതി വിപുലപ്പെടുത്തുന്നതിന്റെ ഭാഗമായി ASAP മായി ചേർന്ന് വിദ്യാർത്ഥികൾക്ക് ഹ്രസ്വകാല കോഴ്സുകൾ പരിചയപ്പെടുത്തുന്നതിനും പുതിയ തൊഴിൽ അവസരങ്ങൾ സൃഷ്ടിക്കുന്നതിനുമുള്ള നടപടികൾ കൈക്കൊണ്ടു വരുന്നു. ഗവേഷണ പഠനം പ്രോത്സാഹിപ്പിക്കുക എന്ന ലക്ഷ്യത്തോടെ ആരംഭിച്ച പദ്ധതിയാണ് PLEASE(Performance Linked Encouragement for Academic Studies and Excellence) . പദ്ധതി നടപ്പിലാക്കുന്നതിനായി വിവിധ യൂണിവേഴ്സിറ്റികൾക്കും, വകുപ്പിന് കീഴിലുള്ള തിരുവനന്തപുരം സർക്കാർ വനിതാ കോളേജ്, കാസർഗോഡ് സർക്കാർ കോളേജ് എന്നിവിടങ്ങളിലും ലാബ് സൗകര്യങ്ങൾ ക്രമീകരിക്കുന്നതിനായി തുക അനുവദിച്ചിട്ടുണ്ട്. മാലിന്യ വിമുക്തമായ കോളേജ് ക്യാമ്പസ് നിർമ്മിക്കുന്നതിന്റെ ഭാഗമായി രൂപീകരിച്ചിട്ടുള്ള പദ്ധതിയാണ് ഗ്രീൻ ക്യാമ്പസ്. വിവിധ സ്റ്റാർട്ടപ്പുകളുടെ സഹായത്തോടെ കോളേജ് പരിസരത്തുള്ള ഒഴിഞ്ഞ സ്ഥലങ്ങളിൽ പച്ചക്കറി കൃഷി, പുഷ്പ കൃഷി, ബട്ടർഫ്ലൈ പാർക്ക്, മിയോവാക്കി വനം എന്നിവ നിർമ്മിച്ചു വരുന്നു. അതോടൊപ്പം കലാലയങ്ങളിൽ ANERT മായി ചേർന്ന് സോളാർ പാനൽ സ്ഥാപിക്കുന്നതിനായി തുക അനുവദിച്ചു. കോളേജുകളിൽ ലിംഗസമത്വം ഉറപ്പാക്കുന്നതിനായി രൂപീകരിച്ചിട്ടുള്ള ബോധവൽക്കരണ പരിപാടിയാണ് Gender Sensitization. അതിലേക്കായി 2 ദിവസത്തെ ശിൽപ്പശാല സംഘടിപ്പിക്കുകയും, ശിൽപ്പശാലയിൽ ഉരുത്തിരിഞ്ഞ ആശയങ്ങൾ കോളേജുകളിൽ നടപ്പിലാക്കുന്നതിനുള്ള പ്രവർത്തനങ്ങൾ ആരംഭിക്കുകയും ചെയ്തു. സംസ്ഥാനത്തെ വിജ്ഞാന സമ്പദ് വ്യവസ്ഥയായി വികസിപ്പിക്കുക എന്ന ലക്ഷ്യം സാക്ഷാത്കരിക്കുന്നതിനായി സാങ്കേതിക വിദ്യാഭ്യാസ വകുപ്പിന് കീഴിലുള്ള വിവിധ സർക്കാർ എഞ്ചിനീയറിംഗ് കോളേജുകളിൽ സാമൂഹ്യ പ്രസക്തിയുള്ള ഗവേഷണ പ്രവർത്തനങ്ങൾ സംഘടിപ്പിച്ചുവരുന്നു. കൂടാതെ എല്ലാ സർക്കാർ എഞ്ചിനീയറിംഗ് കോളേജുകളിലും, തെരഞ്ഞെടുത്ത പോളിടെക്നിക്കുകളിലും കോഴ്സ് വിജയകരമായി പൂർത്തീകരിച്ചതിനുശേഷം സംരംഭകത്വ പ്രവർത്തനങ്ങളിലുള്ള പുതിയ വെല്ലുവിളികളെ നേരിട്ട് ലക്ഷ്യം പൂർത്തീകരിക്കുന്നതിനായി പ്രത്യേകമായ നിലയിൽ സജ്ജീകരിച്ച കമ്പ്യൂട്ടർ സംവിധാനത്തോടും അതിവേഗ ഇൻറർനെറ്റ് കണക്ടിവിറ്റിയോടുകൂടി ടെക്നോളജി ഇൻക്യുബേഷൻ സെന്ററുകളും പ്രവർത്തിച്ചുവരുന്നു.

തൊഴിൽ ദാതാക്കളായ സാങ്കേതിക വിദഗ്ദ്ധരെ സൃഷ്ടിക്കുന്നതിന്റെ ഭാഗമായി വകുപ്പിന് കീഴിലെ ഉന്നത

വിദ്യാഭ്യാസ സ്ഥാപനങ്ങളിൽ IOC (ഇൻഡസ്ട്രി ഓൺ ക്യാമ്പസ്) പദ്ധതി നടപ്പിലാക്കി വരുന്നുണ്ട്. സംസ്ഥാനത്തെ കോളേജുകളിൽ Mini Industrial Units ആരംഭിക്കുന്നതുമായി ബന്ധപ്പെട്ട 2022-23 -ലെ ബഡ്ജറ്റ് പ്രഖ്യാപന പ്രകാരം പെരുമ്പാവൂർ സർക്കാർ പോളിടെക്നിക് കോളേജിൽ ടി കേന്ദ്രം ആരംഭിക്കുന്നതിന് 116.92 ലക്ഷം രൂപയുടെ ഭരണാനുമതി 29.09.2022 -ൽ ലഭ്യമാക്കിയിരുന്നു. തുടർ നടപടികൾ സ്വീകരിച്ചു വരികയാണ്.

(ബി) പ്രസ്തുത പ്രവർത്തനങ്ങളുടെ ഭാഗമായി പ്രൊഫഷണൽ സ്റ്റുഡന്റ്സ് സമ്മിറ്റ് എന്ന പരിപാടി സംഘടിപ്പിക്കുവാൻ തീരുമാനിച്ചിരുന്നോ;

(ബി) തീരുമാനിച്ചിരുന്നു. കേരളത്തെ ഒരു വിജ്ഞാനാധിഷ്ഠിത സമൂഹമാക്കി മാറ്റുക എന്നത് സർക്കാരിന്റെ പ്രഖ്യാപിത ലക്ഷ്യമാണ്. ഉന്നത വിദ്യാഭ്യാസ വകുപ്പിന് കീഴിലെ അസാപ്പും, കേരള സംസ്ഥാന ആസൂത്രണ ബോർഡും ചേർന്ന് 2019 -ൽ ആണ് പ്രൊഫഷണൽ സ്റ്റുഡന്റ്സ് സമ്മിറ്റ് ആദ്യമായി സംഘടിപ്പിച്ചത്. പ്രൊഫഷണൽ സ്റ്റുഡന്റ്സ് സമ്മിറ്റിന്റെ ആദ്യ രണ്ട് എഡിഷനുകൾ 2019, 2020 വർഷങ്ങളിൽ കസാറ്റിൽ വെച്ച് നടന്നു. മൂന്നാമത് പ്രൊഫഷണൽ സ്റ്റുഡന്റ്സ് സമ്മിറ്റ് 2023 ഫെബ്രുവരി 11 -ന് അങ്കമാലി അഡ്വക്കേറ്റ് കൺവെൻഷൻ സെന്ററിൽ വെച്ച് ബഹു. കേരള മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. പ്രൊഫഷണൽ വിദ്യാഭ്യാസ / വ്യവസായ രംഗങ്ങളിലെ ലോക പ്രശസ്തർ വിദ്യാർത്ഥികളുമായി സംവദിക്കും.

(സി) പ്രസ്തുത ലക്ഷ്യത്തിലേക്കെത്തുന്നതിന്റെ ഭാഗമായി കൂടുതൽ സാങ്കേതിക വിദ്യാഭ്യാസ സ്ഥാപനങ്ങളിൽ ടെക്നോളജി ബിസിനസ് ഇൻകുബേഷൻ സെന്ററുകൾ ആരംഭിക്കുന്നതിന് ഉദ്ദേശിക്കുന്നുണ്ടോ; നിലവിൽ ഏതൊക്കെ സ്ഥാപനങ്ങളാണ് ഈ നിലയിൽ സംസ്ഥാനത്ത് പ്രവർത്തിക്കുന്നത്; വിശദാംശം നൽകുമോ?

(സി) ഉണ്ട്. വകുപ്പിന് കീഴിൽ നിലവിൽ പ്രവർത്തിച്ചുവരുന്ന ടെക്നോളജി ബിസിനസ് ഇൻകുബേഷൻ സെന്ററുകളുടെ പേര് വിവരങ്ങൾ ചുവടെ ചേർക്കുന്നു

Sl No	Name of Institution
1	College of Engineering Thiruvananthapuram
2	Government Engineering College, Barton Hill, Thiruvananthapuram
3	RIT Kottayam
4	Government Engineering College, Thrissur
5	Government Engineering College, Palakkad
6	Government Engineering College, Kozhikode
7	Government Engineering College, Kannur
8	Government Engineering College, Wayanad

			9	Government Engineering College, Idukki
			10	Supervisory Development Centre, Kalamassery
			11	Govt. Polytechnic College Kaduthuruthy
			12	Govt. Polytechnic College Kalamassery
			13	Govt. Women's Polytechnic College Thrissur
			14	Sree Rama Govt. Polytechnic College, Thriprayar

സെക്ഷൻ ഓഫീസർ